

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶಿವಪ್ರೋಕ್ತಂ  
॥ ಶ್ರೀ ಕಮಲಾಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಕಮಲಾಸ್ತೋತ್ರಂ ||

ಓಂಕಾರರೂಪಿಣೀ ದೇವಿ ವಿಶುದ್ಧಸತ್ತ್ವರೂಪಿಣೀ |  
ದೇವಾನಾಂ ಜನನೀ ತ್ವಂ ಹಿ ಪ್ರಸನ್ನಾ ಭವ ಸುಂದರಿ || 1 ||

ತನ್ಮಾತ್ರಂಚೈವ ಭೂತಾನಿ ತವ ವಕ್ಷಸ್ಥಲಂ ಸ್ಮೃತಂ |  
ತ್ವಮೇವ ವೇದಗಮ್ಯಾ ತು ಪ್ರಸನ್ನಾ ಭವ ಸುಂದರಿ || 2 ||

ದೇವದಾನವಗಂಧರ್ವಯಕ್ಷರಾಕ್ಷಸಕಿನ್ನರೈಃ |  
ಸ್ತೂಯಸೇ ತ್ವಂ ಸದಾ ಲಕ್ಷ್ಮಿ ಪ್ರಸನ್ನಾ ಭವ ಸುಂದರಿ || 3 ||

ಲೋಕಾತೀತಾ ದ್ವೈತಾತೀತಾ ಸಮಸ್ತಭೂತವೇಷ್ಟಿತಾ |  
ವಿದ್ವಜ್ಜನಕೀರ್ತಿತಾ ಚ ಪ್ರಸನ್ನಾ ಭವ ಸುಂದರಿ || 4 ||

ಪರಿಪೂರ್ಣಾ ಸದಾ ಲಕ್ಷ್ಮಿ ತ್ರಾತ್ರೀ ತು ಶರಣಾರ್ಥಿಷು |  
ವಿಶ್ವಾದ್ಯಾ ವಿಶ್ವಕರ್ತ್ರೀ ಚ ಪ್ರಸನ್ನಾ ಭವ ಸುಂದರಿ || 5 ||

ಬ್ರಹ್ಮರೂಪಾ ಚ ಸಾವಿತ್ರೀ ತ್ವದ್ವಿಷ್ಣ್ವಾ ಭಾಸತೇ ಜಗತ್ |  
ವಿಶ್ವರೂಪಾ ವರೇಣ್ಯಾ ಚ ಪ್ರಸನ್ನಾ ಭವ ಸುಂದರಿ || 6 ||

ಕ್ಷಿತ್ಯಪ್ತೇಜೋಮರುದ್ವ್ಯೋಮಪಂಚಭೂತಸ್ವರೂಪಿಣೀ |  
ಬಂಧಾದೇಃ ಕಾರಣಂ ತ್ವಂ ಹಿ ಪ್ರಸನ್ನಾ ಭವ ಸುಂದರಿ || 7 ||

ಮಹೇಶೇ ಹೈಮವತೀ ತ್ವಂ ಕಮಲಾ ಕೇಶವೇಽಪಿ ಚ |  
ಬ್ರಹ್ಮಣಃ ಪ್ರೇಯಸೀ ತ್ವಂ ಹಿ ಪ್ರಸನ್ನಾ ಭವ ಸುಂದರಿ || 8 ||

ಚಂಡೀ ದುರ್ಗಾ ಕಾಲಿಕಾ ಚ ಕೌಶಿಕೀ ಸಿದ್ಧಿರೂಪಿಣೀ |  
ಯೋಗಿನೀ ಯೋಗಗಮ್ಯಾ ಚ ಪ್ರಸನ್ನಾ ಭವ ಸುಂದರಿ || 9 ||

ಬಾಲ್ಯೇ ಚ ಬಾಲಿಕಾ ತ್ವಂ ಹಿ ಯೌವನೇ ಯುವತೀತಿ ಚ |  
ಸ್ಥವಿರೇ ವೃದ್ಧರೂಪಾ ಚ ಪ್ರಸನ್ನಾ ಭವ ಸುಂದರಿ || 10 ||

ಗುಣಮಯೀ ಗುಣಾತೀತಾ ಆದ್ಯಾ ವಿದ್ಯಾ ಸನಾತನೀ |  
ಮಹತ್ತತ್ತ್ವಾದಿಸಂಯುಕ್ತಾ ಪ್ರಸನ್ನಾ ಭವ ಸುಂದರಿ || 11 ||

ತಪಸ್ವಿನೀ ತಪಃಸಿದ್ಧಿ ಸ್ವರ್ಗಸಿದ್ಧಿಸ್ತದರ್ಥಿಷು |  
ಚಿನ್ಮಯೀ ಪ್ರಕೃತಿಸ್ತ್ವಂ ತು ಪ್ರಸನ್ನಾ ಭವ ಸುಂದರಿ || 12 ||

ತ್ವಮಾದಿರ್ಜಗತಾಂ ದೇವಿ ತ್ವಮೇವ ಸ್ಥಿತಿಕಾರಣಂ |  
ತ್ವಮಂತೇ ನಿಧನಸ್ಥಾನಂ ಸ್ವೇಚ್ಛಾಚಾರಾ ತ್ವಮೇವಹಿ || 13 ||

ಚರಾಚರಾಣಾಂ ಭೂತಾನಾಂ ಬಹಿರಂತಸ್ತ್ವಮೇವ ಹಿ |  
ವ್ಯಾಪ್ಯವ್ಯಾಪಕರೂಪೇಣ ತ್ವಂ ಭಾಸಿ ಭಕ್ತವತ್ಸಲೇ || 14 ||

ತ್ವನ್ಮಾಯಯಾ ಹೃತಜ್ಞಾನಾ ನಷ್ಟಾತ್ಮಾನೋ ವಿಚೇತಸಃ |  
ಗತಾಗತಂ ಪ್ರಪದ್ಯಂತೇ ಪಾಪಪುಣ್ಯವಶಾತ್ಸದಾ || 15 ||

ತಾವತ್ಸತ್ಯಂ ಜಗದ್ಭಾತಿ ಶುಕ್ತಿಕಾರಜತಂ ಯಥಾ |  
ಯಾವನ್ನ ಜ್ಞಾಯತೇ ಜ್ಞಾನಂ ಚೇತಸಾ ನಾನ್ವಗಾಮಿನೀ || 16 ||

ತ್ವಜ್ಞಾನಾತ್ತು ಸದಾ ಯುಕ್ತಃ ಪುತ್ರದಾರಗೃಹಾದಿಷು |  
ರಮಂತೇ ವಿಷಯಾನ್ಸರ್ವಾನಂತೇ ದುಖಪ್ರದಾನ್ ಧ್ರುವಂ || 17 ||

ತ್ವದಾಜ್ಞಯಾ ತು ದೇವೇಶಿ ಗಗನೇ ಸೂರ್ಯಮಂಡಲಂ |  
ಚಂದ್ರಶ್ಚ ಭ್ರಮತೇ ನಿತ್ಯಂ ಪ್ರಸನ್ನಾ ಭವ ಸುಂದರಿ || 18 ||

ಬ್ರಹ್ಮೇಶವಿಷ್ಣುಜನನೀ ಬ್ರಹ್ಮಾಖ್ಯಾ ಬ್ರಹ್ಮಸಂಶ್ರಯಾ |  
ವ್ಯಕ್ತಾವ್ಯಕ್ತಾ ಚ ದೇವೇಶಿ ಪ್ರಸನ್ನಾ ಭವ ಸುಂದರಿ || 19 ||

ಅಚಲಾ ಸರ್ವಗಾ ತ್ವಂ ಹಿ ಮಾಯಾತೀತಾ ಮಹೇಶ್ವರಿ |  
ಶಿವಾತ್ಮಾ ಶಾಶ್ವತಾ ನಿತ್ಯಾ ಪ್ರಸನ್ನಾ ಭವ ಸುಂದರಿ || 20 ||

ಸರ್ವಕಾಯನಿಯಂತ್ರೀ ಚ ಸರ್ವಭೂತೇಶ್ವರೇಶ್ವರೀ |  
ಅನಂತಾ ನಿಷ್ಕಾಲಾ ತ್ವಂ ಹಿ ಪ್ರಸನ್ನಾ ಭವ ಸುಂದರಿ || 21 ||

ಸರ್ವೇಶ್ವರೀ ಸರ್ವವಂದ್ಯಾ ಅಚಿಂತ್ಯಾ ಪರಮಾತ್ಮಿಕಾ |  
ಭುಕ್ತಿಮುಕ್ತಿಪ್ರದಾ ತ್ವಂ ಹಿ ಪ್ರಸನ್ನಾ ಭವ ಸುಂದರಿ || 22 ||

ಬ್ರಹ್ಮಾಣೀ ಬ್ರಹ್ಮಲೋಕೇ ತ್ವಂ ವೈಕುಂಠೇ ಸರ್ವಮಂಗಲಾ |  
ಇಂದ್ರಾಣೀ ಅಮರಾವತ್ಯಾಮಂಬಿಕಾ ವರೂಣಾಲಯೇ || 23 ||

ಯಮಾಲಯೇ ಕಾಲರೂಪಾ ಕುಬೇರಭವನೇ ಶುಭಾ |  
ಮಹಾನಂದಾಗ್ನಿಕೋಣೇ ಚ ಪ್ರಸನ್ನಾ ಭವ ಸುಂದರಿ || 24 ||

ನೈರ್ಮುತ್ಯಾಂ ರಕ್ತದಂತಾ ತ್ವಂ ವಾಯವ್ಯಾಂ ಮೃಗವಾಹಿನೀ |  
ಪಾತಾಲೇ ವೈಷ್ಣವೀರೂಪಾ ಪ್ರಸನ್ನಾ ಭವ ಸುಂದರಿ || 25 ||

ಸುರಸಾ ತ್ವಂ ಮಣಿದ್ವೀಪೇ ಐಶಾನ್ಯಾಂ ಶೂಲಧಾರಿಣೀ |  
ಭದ್ರಕಾಲೀ ಚ ಲಂಕಾಯಾಂ ಪ್ರಸನ್ನಾ ಭವ ಸುಂದರಿ || 26 ||

ರಾಮೇಶ್ವರೀ ಸೇತುಬಂಧೇ ಸಿಂಹಲೇ ದೇವಮೋಹಿನೀ |  
ವಿಮಲಾ ತ್ವಂ ಚ ಶ್ರೀಕ್ಷೇತ್ರೇ ಪ್ರಸನ್ನಾ ಭವ ಸುಂದರಿ || 27 ||

ಕಾಲಿಕಾ ತ್ವಂ ಕಾಲಿಘಾಟೇ ಕಾಮಾಖ್ಯಾ ನೀಲಪರ್ವತೇ |  
ವಿರಜಾ ಓಡ್ರದೇಶೇ ತ್ವಂ ಪ್ರಸನ್ನಾ ಭವ ಸುಂದರಿ || 28 ||

ವಾರಾಣಸ್ಯಾಮನ್ನಪೂರ್ಣಾ ಅಯೋಧ್ಯಾಯಾಂ ಮಹೇಶ್ವರೀ |  
ಗಯಾಸುರೀ ಗಯಾಧಾಮ್ನಿ ಪ್ರಸನ್ನಾ ಭವ ಸುಂದರಿ || 29 ||

ಭದ್ರಕಾಲೀ ಕುರುಕ್ಷೇತ್ರೇ ತ್ವಂ ಚ ಕಾತ್ಯಾಯನೀ ವ್ರಜೇ |  
ಮಹಾಮಾಯಾ ದ್ವಾರಕಾಯಾಂ ಪ್ರಸನ್ನಾ ಭವ ಸುಂದರಿ || 30 ||

ಕ್ಷುಧಾ ತ್ವಂ ಸರ್ವಜೀವಾನಾಂ ವೇಲಾ ಚ ಸಾಗರಸ್ಯ ಹಿ |  
ಮಹೇಶ್ವರೀ ಮಥುರಾಯಾಂ ಚ ಪ್ರಸನ್ನಾ ಭವ ಸುಂದರಿ || 31 ||

ರಾಮಸ್ಯ ಜಾನಕೀ ತ್ವಂ ಚ ಶಿವಸ್ಯ ಮನಮೋಹಿನೀ |  
ದಕ್ಷಸ್ಯ ದುಹಿತಾ ಚೈವ ಪ್ರಸನ್ನಾ ಭವ ಸುಂದರಿ || 32 ||

ವಿಷ್ಣುಭಕ್ತಿಪ್ರದಾಂ ತ್ವಂ ಚ ಕಂಸಾಸುರವಿನಾಶಿನೀ |  
ರಾವಣನಾಶಿನೀಂ ಚೈವ ಪ್ರಸನ್ನಾ ಭವ ಸುಂದರಿ || 33 ||

ಲಕ್ಷ್ಮೀಸ್ತೋತ್ರಮಿದಂ ಪುಣ್ಯಂ ಯಃ ಪಠೇದ್ಭಕ್ತಿಸಮ್ಯುತಃ |  
ಸರ್ವಜ್ವರಭಯಂ ನಶ್ಯೇತ್ಸರ್ವವ್ಯಾಧಿನಿವಾರಣಂ || 34 ||

ಇದಂ ಸ್ತೋತ್ರಂ ಮಹಾಪುಣ್ಯಮಾಪದುದ್ಧಾರಕಾರಣಂ |  
ತ್ರಿಸಂಧ್ಯಮೇಕಸಂಧ್ಯಂ ವಾ ಯಃ ಪಠೇತ್ಸತತಂ ನರಃ || 35 ||

ಮುಚ್ಯತೇ ಸರ್ವಪಾಪೇಭ್ಯೋ ತಥಾ ತು ಸರ್ವಸಂಕಟಾತ್ |  
ಮುಚ್ಯತೇ ನಾತ್ರ ಸಂದೇಹೋ ಭುವಿ ಸ್ವರ್ಗೇ ರಸಾತಲೇ || 36 ||

ಸಮಸ್ತಂ ಚ ತಥಾ ಚೈಕಂ ಯಃ ಪಠೇದ್ಭಕ್ತಿತತ್ಪರಃ |  
ಸ ಸರ್ವದುಷ್ಕರಂ ತೀರ್ತ್ವಾ ಲಭತೇ ಪರಮಾಂ ಗತಿಂ || 37 ||

ಸುಖದಂ ಮೋಕ್ಷದಂ ಸ್ತೋತ್ರಂ ಯಃ ಪಠೇದ್ಭಕ್ತಿಸಂಯುತಃ |  
ಸ ತು ಕೋಟೀರ್ಥಫಲಂ ಪ್ರಾಪ್ನೋತಿ ನಾತ್ರ ಸಂಶಯಃ || 38 ||

ಏಕಾ ದೇವೀ ತು ಕಮಲಾ ಯಸ್ಮಿಂತುಷ್ಟಾ ಭವೇತ್ಸದಾ |  
ತಸ್ಯಾನ್ಸಾಧ್ಯಂ ತು ದೇವೇಶಿ ನಾಸ್ತಿಕಿಂಚಿಜ್ಜಗತ್ತಯೇ || 39 ||

ಪಠನಾದಪಿ ಸ್ತೋತ್ರಸ್ಯ ಕಿಂ ನ ಸಿದ್ಧ್ಯತಿ ಭೂತಲೇ |  
ತಸ್ಮಾತ್ಸ್ತೋತ್ರವರಂ ಪ್ರೋಕ್ತಂ ಸತ್ಯಂ ಸತ್ಯಂ ಹಿ ಪಾರ್ವತಿ || 40 ||

|| ಶ್ರೀ ಕಮಲಾಸ್ತೋತ್ರಂ ಸಮಾಪ್ತಂ ||